

प्रेषक,

इन्दु कुमार पाण्डे
प्रमुख सचिव, वित्त
उत्तरांचल शासन।

सेवा में,

सचिव, शिक्षा
उत्तरांचल शासन।

वित्त(सामान्य नियम-वेतन आयोग)अनु0-7 देहरादून: दिनांक: 25 सितम्बर, 2005

विषय:- अशासकीय सहायता प्राप्त माध्यमिक विद्यालयों के शिक्षकों को अधिवर्षता आयु पर समान रूप से सेवानिवृत्तिक लाभों की अनुमन्यता की व्यवस्था से सम्बन्धित स्पष्टीकरण।

महोदय,

उपर्युक्त विषयक वित्त अनुभाग-3 के शासनादेश संख्या: 220/xxvii(3)अ.आ./2005 दिनांक: 18 जून, 2005 द्वारा अधिवर्षता आयु पर समान रूप से सेवानिवृत्तिक लाभों की अनुमन्यता प्रदान की गयी है। सेवानिवृत्तिक लाभों की व्यवस्था के विषय में प्रशासनिक विभाग से प्राप्त सन्दर्भ में विभिन्न बिन्दुओं पर स्पष्टीकरण की अपेक्षा की गयी है। इस सम्बन्ध में शासनादेश दिनांक: 18-6-2005 में दी गयी व्यवस्था तथा विभाग द्वारा की गयी जिज्ञासाओं के सम्बन्ध में सम्यक विचारोपरान्त मुझे निम्नानुसार बिन्दुवार स्थिति स्पष्ट करने का निर्देश हुआ है:-

1- जिन शिक्षकों की सेवानिवृत्ति की तिथि दिनांक: 30 जून 2005 थी तथा पूर्व में जिन्होंने 58 वर्ष पर सेवानिवृत्ति का विकल्प दिया था, ऐसे शिक्षक उक्त शासनादेश की व्यवस्था के अनुरूप अब 60 वर्ष की आयु पर सेवानिवृत्त होंगे तथा उन्हें ग्रैच्युटी की अनुमन्यता होगी।

2- 58 वर्ष की सेवा पर सेवानिवृत्ति का विकल्प देने वाले ऐसे शिक्षक जो दिनांक: 30-6-2005 तक सत्रान्त विस्तार परचल रहे थे, उनको भी उक्त शासनादेश की व्यवस्था के अनुसार 60 वर्ष की आयु पर सेवानिवृत्तिक तथा ग्रैच्युटी के लाभ की अनुमन्यता होगी।

3- शासनादेश दिनांक:18 जून, 2005 के प्रस्तर-4 में शिक्षकों की अधिवर्षता की तिथि को सेवानिवृत्त होने एवं सत्रान्त तक पुनर्नियुक्त किये जाने की व्यवस्था उत्तरांचल माध्यमिक शिक्षा अधिनियम एवम् परिषद के विनियम में संशोधन

4- शिक्षण सत्र की अनवरतता हेतु अधिनियम/परिनियम में संशोधन होने तक मानक पूर्ववत रहेंगे।

भवदीय,

इन्दु कुमार पान्डे
प्रमुख सचिव

संख्या १७ (1)/xxvii(7)अ.आ./2005 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल, ओबेराय भवन, माजरा, देहरादून।
- 2- सचिव, श्री राज्यपाल, उत्तरांचल।
- 3- निदेशक, विद्यालयी शिक्षा, उत्तरांचल।
- 4- निदेशक, कोषागार एवं वित्त सेवायें सह स्टेट इण्टरनल आडिटर, उत्तरांचल।
- 5- मण्डलायुक्त, कुमायूं/गढ़वाल।
- 6- समस्त जिलाधिकारी, उत्तरांचल।
- 7- समस्त वित्त अधिकारी/कोषाधिकारी, उत्तरांचल।
- 8- रीजनल प्रोविडेन्ट फण्ड कमिशनर, उत्तरांचल, देहरादून।
- 9- शिक्षा विभाग के समस्त अनुभाग/कृषि एवं जलागम अनुभाग।
- 10- वित्त विभाग के समस्त अनुभाग।
- 11- निदेशक, एन.आई.सी. देहरादून।
- 12- गार्ड फाईल।

आज्ञा से

(टी० एन० सिंह)
अपर सचिव